



കൃഷ്ണഗാഥ - ഗ്രീഷ്മവർണ്ണനം
ചെറുശ്ശേരി



കൃഷ്ണഗാഥ - 6

മഹാകാവ്യം

ചെറുശ്ശേരി



താളിലക്കം

2020

പേര്: കൃഷ്ണഗാഥ - 6

ഭാഷ: Malayalam

വിഭാഗം: മഹാകാവ്യം

രചന: ചെറുശ്ശേരി

പ്രസാധകർ: താളിളക്കം

ഡിസംബർ 2020

Layout Design: പ്രവീൺ വർമ്മ

Copyleft:

ലാടെക്കിൽ നിർമ്മിച്ചതാണിത്.
ഓൺലൈൻ വായനയ്ക്ക് വേണ്ടി.
ഉബുണ്ടു ഓപ്പറേറ്റിങ്ങ് സിസ്റ്റത്തിലൂടെ.
കടപ്പാട്: വിക്സിപ്പീഡിയ.

കൃഷ്ണഗാഥ ചെറുശ്ലോക 6 - ഗ്രീഷ്മവർണ്ണനം

- 1 വല്ലവിമാരുടെ മാനസമായുള്ള
- 2 വല്ലികൾ ചേർന്നു പടർന്നു മേന്മേൽ
- 3 ചാലത്തണത്തൊരു പാദപമായ് നിന്നു
- 4 നീലക്കാർവർണ്ണൻ കളിക്കുംകാലം
- 5 ഊഷ്മൃതകൊണ്ടു വറട്ടിച്ചമച്ചങ്ങു
- 6 ഗ്രീഷ്മമായുള്ളൊരു കാലം വന്നു.
- 7 താപംകൊണ്ടെല്ലാതും വേവുറ്റു കാവിലും
- 8 വാപികാതീരത്തുമായ് തുടങ്ങീ.
- 9 നാരിമാരെല്ലാതും കാമുകന്മാരുമായ്
- 10 വാരിയിലായിതേ ലീലകളും.

- 11 ആലവട്ടങ്ങൾക്കു ചാലച്ചുഴന്നു നി
- 12 ന്നാലസ്യമായ് വന്നു നാളിൽ നാളിൽ.
- 13 വാതായനങ്ങൾക്കും പ്രാവേമുണ്ടായി
- 14 സേവകൾ മേന്മേലേ ചെയ്തയാലേ.
- 15 മാലേയച്ചാരെല്ലാം ബാലികമാരുടെ
- 16 ബാലപ്പോർകൊങ്കയിൽ ചേർച്ച പുക്കു
- 17 പാനീയശാലകൾ മാനിച്ചു നിന്നിതേ,
- 18 ദീനങ്ങളായ് വന്നു ചാതകങ്ങൾ.
- 19 ഉന്മേഷം പൂണ്ടൊരു നെന്മേനിപ്പുവിലെ
- 20 നന്മണമെങ്ങും പരത്തി മേന്മേൽ.

- 21 മന്ദിരംതോറും നടന്നുതുടങ്ങിനാൻ
- 22 മന്ദസമീരണനന്തിനേരം
- 23 "ഗാഢമായ് പൂണ്ടാലും കാന്തനേ നീയിപ്പോൾ
- 24 ചൂടെല്ലാം പോക്കുവാൻ ഞാനുണ്ടല്ലോ"
- 25 എന്നങ്ങു ചെന്നുടൻ സുന്ദരിമാരോടു
- 26 വെവ്വേറെ ചൊല്ലുവാണെന്നപോലെ.
- 27 ഇച്ചുതിരണ്ടുള്ള മച്ചകമെല്ലാമേ
- 28 കച്ചതുടങ്ങീതു പിന്നെപ്പിന്നെ.
- 29 പച്ചോടമെന്നു പറഞ്ഞുതുടങ്ങുമ്പോൾ
- 30 ഉൾച്ചുട്ടു താനെയെഴുന്നുകൂടും.

- 31 ഇന്ദുതൻ നന്മണികൊണ്ടു പടുത്തങ്ങു
- 32 സുന്ദരമായുള്ള ഭൂതലത്തിൽ
- 33 ചന്ദ്രികയേറ്റു കിടന്നുതുടങ്ങിനാർ
- 34 സുന്ദരിമാരും തൻ കാന്തന്മാരും
- 35 ആഹാരമായതിക്കാലത്തിനോർക്കുമ്പോൾ
- 36 നീഹാരമെന്നങ്ങു വന്നുകൂടും
- 37 നീഹാരമിന്നിന്നു കാണുതില്ലേതുമേ
- 38 ആഹാരം കൂടാതെയൊരുമില്ലെ.
- 39 ശീതമായുള്ളൊരു മാനിന്നു കേസരി
- 40 പ്പോതമായ് മേവുമക്കാലംതന്നെ

- 41 മാധവൻതന്നോടു കൂടിക്കലർന്നോർക്കു
- 42 മാധവമാസമേയെന്നു തോന്നി.
- 43 കോലക്കുഴലുമായ് ലീലകൾ കോലുന്ന
- 44 ബാലകന്മാരുമായ്യാലി പിമ്പേ
- 45 കാനനംതന്നിൽ കളിച്ചുതുടങ്ങിനാർ
- 46 കാന്തികലർന്നൊരു കാർവർണ്ണന്താൻ
- 47 ദ്രോഹിപ്പാനായ് വന്നു നില്ക്കും പ്രലംബനേ
- 48 രോഹിണീനന്ദനൻ കൊന്നു പിന്നെ
- 49 ആപത്തെപ്പോക്കിനാൻ ബാലകന്മാർക്കെല്ലാം,
- 50 മോദത്തെ നല്കിനാൻ ദേവകൾക്കും.

- 51 കാലികൾ കാണാഞ്ഞു ബാലകന്മാർ പിന്നെ
- 52 കാനനംതന്നിൽ നടക്കുന്നേരം
- 53 ഘോരമായുള്ളൊരു കാടുതീ കാണായി
- 54 പാരം ചൂഴന്നു വരുന്നതപ്പോൾ
- 55 പേടിച്ചുനിന്നുള്ള ബാലകന്മാരെല്ലാം
- 56 ഓടിത്തുടങ്ങിനാർ നാലുപാടും.
- 57 പോക്കിയല്ലാതെ ചമഞ്ഞൊരു നേരത്ത
- 58 ങ്ങൂക്കനായ്യിന്നവനോടു ചൊന്നാർ:
- 59 "താവകന്മാരായ ഞങ്ങളെയെല്ലാമേ
- 60 പാവകൻ വന്നു വിഴുങ്ങുന്നോനേ."

- 61 എന്നതു കേട്ടൊരു നന്ദകുമാരന്മാൻ
- 62 ഏതുമേ പേടിയായെന്നു ചൊല്ലി.
- 63 കണ്ണടച്ചീടുവിനെനങ്ങു ചൊന്നപ്പോൾ
- 64 കണ്ണടച്ചെല്ലാതും നിന്നനേരം
- 65 കത്തിവരുന്നൊരു തീയെ വിഴുങ്ങിനാൻ
- 66 മുശുവിലോചനൻ മുന്നെപ്പോലെ.
- 67 അന്തിയണഞ്ഞൊരു കാലം വരുന്നേരം
- 68 ചന്തമാസ്താടിക്കളിച്ചു പിന്നെ
- 69 ബാലകന്മാരുമായാലയം പൂകിനാൻ,
- 70 വാരിജകാമുകൻ വാരിയില്ലം.



പ്രസാധകർ

നാളിളക്കം

